

Salman bin Abdulaziz Al Saud kongur í Saudi Arabia

Saudi Arabia kann fara á húsagang

Steinar Patursson

26.10.2015 - 14:07

Oljan.fo

Altjóða Valutagrunnurin, IMF, boðar nú frá í nýggjari frágreiðing, at Saudi Arabia kann fara á húsagang innan tey næstu fimm árin.

Saudi Arabia eigur 654,5 milliardir dollarar á goymslu, men peningurin svinnur sera skjótt.

Í frágreiðingini hjá IMF verður gjørt greitt, at Saudi Arabia fer at hava eitt hall á 21,6 prosent á fíggarlógini í ár og 19,4 prosent næsta ár, og tað heldur búskapurin hjá landinum ikki leingi til.

Orsøkin til risastóra hallið, er stóra niðurgongdin í oljuprísunum, og 90% av landsins inntøkum koma frá olju.

Al Jazeera vil vera við, at eftirsum at oljuprísurin fer at halda áfram at lækka, so fer Saudi Arabia allarhelst at fremja stórar sparingar, men ivasamt er, um tað fer at gera nakran bata, tí tað kann móguliga styggja íleggjarar burtur frá stóra oljulandinum, og sostatt gera kreppuna verri.

Væntað verður eisini, at Saudi Arabia í ár fer at yvirhála Russland í verjuútreiðslum, og fer soleiðis at liggja á triðja plássi við 80.8 milliardum dollarum. Bert USA og Kina nýta meira pening upp á verjuna.